

فوزیہ وہاب کی علالت پر الطاف حسین کا اظہار تشویش

حق پرست عوام فوزیہ وہاب کی صحت یابی کیلئے اللہ تعالیٰ کے حضور خصوصی دعا کریں، الطاف حسین

لندن: --- 27، مئی 2012ء

متحدہ قومی موومنٹ کے قائد جناب الطاف حسین نے پیپلز پارٹی کی رہنما محترمہ فوزیہ وہاب کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں اور کارکنوں سے اپیل کی کہ وہ محترمہ فوزیہ وہاب کی جلد و مکمل صحت یابی کیلئے اللہ تعالیٰ کے حضور خصوصی دعا کریں۔

الطاف حسین نے معروف الغوزہ نواز غوث بخش بروہی کی اپیل کا نوٹس لے لیا
فوری طور پر غوث بخش بروہی کو دولاکھ روپے امداد فراہم کی جائے، الطاف حسین کی رابطہ کمیٹی کو ہدایت
یہ المیہ ہے کہ اپنے فن سے قوم کی خدمت کرنے والا فنکار آج اپنے میڈل فروخت کرنے پر مجبور ہے، الطاف حسین
لندن: --- 27، مئی 2012ء

متحدہ قومی موومنٹ کے قائد جناب الطاف حسین نے سندھ کے معروف فنکار اور الغوزہ نواز غوث بخش بروہی کی اپیل کا نوٹس لیتے ہوئے رابطہ کمیٹی کو ہدایت کی ہے کہ فوری طور پر غوث بخش بروہی کو دولاکھ روپے امداد فراہم کی جائے۔ ہفتہ اور اتوار کی درمیانی شب جناب الطاف حسین نے رابطہ کمیٹی کے ارکان سے گفتگو کرتے ہوئے کہا کہ یہ المیہ ہے کہ اپنے فن سے قوم کی خدمت کرنے والا فنکار آج مالی مشکلات کا شکار ہو کر اپنے میڈل فروخت کرنے پر مجبور ہے۔ جناب الطاف حسین نے رابطہ کمیٹی کو ہدایت کی کہ وہ فوری طور پر غوث بخش بروہی سے رابطہ کریں اور انہیں دولاکھ روپے بطور امداد فراہم کیے جائیں۔ واضح رہے کہ معروف الغوزہ نواز غوث بخش بروہی شدید مالی مشکلات کا شکار ہیں اور انہوں نے نجی ٹیلی ویژن کے ذریعے جناب الطاف حسین سے امداد کی اپیل کی تھی جس کا فوری نوٹس لیتے ہوئے جناب الطاف حسین نے غوث بخش بروہی کی امداد کیلئے رابطہ کمیٹی کو ہدایت کر دی ہے۔

ایم کیو ایم کے زیر اہتمام سانحہ پکا قلعہ حیدرآباد کے شہداء کی 22 ویں برسی ملک بھر میں منائی گئی

شہداء کے ایصالِ ثواب کیلئے قرآن خوانی کی گئی اور قرآنی آیات کا ورد کیا گیا

ملک بھر میں قائم ایم کیو ایم کے دفاتر پر برسی کے موقع پر اجتماعات کا انعقاد،

مرکزی اجتماع ایم کیو ایم کے مرکز نائن زیرو سے متصل لال قلعہ گراؤنڈ عزیز آباد میں ہوا

رابطہ کمیٹی کے ڈپٹی کنوینر زائیس قائم خانی، ڈاکٹر نصرت، رابطہ کمیٹی کے اراکین، حق پرست وزراء، ارکان اسمبلی اور کارکنان کی شرکت

کراچی: --- 27، مئی 2012ء

متحدہ قومی موومنٹ کے زیر اہتمام سانحہ پکا قلعہ حیدرآباد کے شہداء کی 22 ویں برسی ملک بھر میں عقیدت و احترام کے ساتھ منائی گئی اور شہداء کو زبردست خراج عقیدت پیش کیا گیا۔ برسی کے سلسلے میں اندرون سندھ، صوبہ پنجاب، بلوچستان، خیبر پختونخوا، گلگت بلتستان اور آزاد کشمیر میں قائم ایم کیو ایم کے زونل، ضلعی اور سیکرٹریز دفتر پر قرآن خوانی و فاتحہ خوانی کے اجتماعات منعقد ہوئے اس سلسلے کا مرکزی اجتماع ایم کیو ایم کے مرکز نائن زیرو عزیز آباد سے متصل لال قلعہ گراؤنڈ میں ہوا جس میں شہداء کیلئے قرآن خوانی کی گئی اور قرآنی آیات کا ورد کیا گیا۔ برسی کے اجتماع میں ایم کیو ایم کی رابطہ کمیٹی کے ڈپٹی کنوینر زائیس قائم خانی، ڈاکٹر نصرت، اراکین رابطہ کمیٹی، حق پرست وفاقی و صوبائی وزراء، حق پرست سینیٹرز، ارکان قومی و صوبائی اسمبلی، نائن زیرو کے مختلف شعبہ جات کے اراکین، سیکرٹریز و یونٹس کے ذمہ داران، کارکنان، ہمدردوں اور شہداء کے عزیز واقارب نے شرکت کی۔ بعد ازاں حق پرست صوبائی وزیر عبدالحسین نے خوشو و خضوع کے ساتھ اجتماعی دعا کرائی جس میں سانحہ پکا قلعہ حیدرآباد کے شہداء سمیت تمام حق پرست شہداء کے بلند درجات، لواحقین کیلئے صبر جمیل، اسیر کارکنان کی جلد رہائی، ایم کیو ایم کے خلاف سازشوں کے خاتمے، جناب الطاف حسین کی بڑی ہمیشہ طاہرہ خاتون سمیت جناب الطاف حسین کی درازی عمر اور صحت و تندرستی کیلئے خصوصی دعا کی گئی۔

پاکستان اسٹیل کے پختون عمائدین کے وفد کی رابطہ کمیٹی کے رکن گلفر از خان خٹک سے ملاقات

جناب الطاف حسین نے ہمیشہ پختون عوام کیلئے آواز بلند کی ہے۔ گلفر از خان خٹک

کراچی۔۔۔ 27 مئی 2012ء

پاکستان اسٹیل سے تعلق رکھنے والے پختون عمائدین کے ایک وفد نے گزشتہ روز خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے رکن گلفر از خان خٹک سے ملاقات کی۔ اس موقع پر پختون آرگنائزنگ کمیٹی کے انچارج اسلم آفریدی، ایم کیو ایم لبرٹویشن کے جوائنٹ انچارج اسد کاظمی و اراکین کمیٹی بھی موجود تھے۔ ملاقات میں پختون عمائدین نے گلفر از خان خٹک سے گفتگو کرتے ہوئے کہا کہ جناب الطاف حسین نے ہمیشہ پختون عوام کیلئے آواز بلند کی ہے، حق پرست پختون ایم کیو ایم کے ساتھ ہیں اور جو لوگ یہ تاثر دیتے ہیں کہ ایم کیو ایم پختونوں اور دیگر قومیتوں سے تعلق رکھنے والے افراد کی دشمن ہے تو ان کا مقصد صرف اور صرف اپنے ذاتی مفادات کا حصول ہے اور ان کے جھوٹے اور بے بنیاد الزامات میں کوئی صداقت نہیں ہے۔ انہوں نے کہا کہ جناب الطاف حسین نے پختون عوام پر مظالم کے خلاف ہمیشہ آواز بلند کی ہے اور یہی وجہ ہے پختون عوام اور قائد تحریک جناب الطاف حسین کے درمیان محبت اور اعتماد کا رشتہ مزید مضبوط سے مضبوط تر ہوتا جا رہا ہے۔ اس موقع پر رابطہ کمیٹی کے رکن گلفر از خان خٹک نے پختون عمائدین کی نائن زیرو آمد کا زبردست خیر مقدم کیا اور کہا کہ ایم کیو ایم ملک کی واحد جماعت ہے جس کے پلیٹ فارم سے لسانیت کی بات نہیں کی جاتی اور ایم کیو ایم کی عملی جدوجہد سے متاثر ہو کر ملک بھر کی مظلوم قومیتیں جناب الطاف حسین کی جانب ہی امید بھری نظروں سے دیکھ رہی ہیں۔

متحدہ قومی موومنٹ نے 3730 ارب روپے کا مالی سال 2012-13ء کیلئے شیڈو بجٹ پیش کر دیا

مالی خسارہ 1143 ارب سے 575 ارب روپے تک لایا جائے گا، زرعی آمدنی پر 100 ارب روپے ٹیکس نافذ جبکہ غیر ترقیاتی اخراجات میں 30 فیصد اور دفاعی اخراجات میں 10 فیصد کی تجویز، کم سے کم تنخواہ 10 ہزار کی جائیگی، اسٹیٹ بینک کی شرح سود میں دو فیصد کمی، براہ راست ٹیکس کو 32 فیصد جبکہ بلواسطہ ٹیکس کو 55 فیصد سے بڑھا کر 68 فیصد، سیلز ٹیکس 16 کی بجائے 12 فیصد یا جائیگا

پٹرولیم لیوی ختم، توانائی، خوراک اور فریٹلائزر پر 500 ارب روپے سبسڈی دی جائیگی

یہ بجٹ ایم کیو ایم کی رابطہ کمیٹی کے ڈپٹی کنوینر زڈاکٹر فاروق ستار، محترمہ سرین جلیل نے رکن رابطہ کمیٹی بجٹ کمیٹی کے ہمراہ پریس کانفرنس میں پیش کیا

اسلام آباد:۔۔۔ 27 مئی، 2012ء

متحدہ قومی موومنٹ نے 3730 ارب روپے کا مالی سال 2012-13ء کیلئے شیڈو بجٹ پیش کر دیا۔ یہ بجٹ اتوار کے روز مقامی ہوٹل میں ایم کیو ایم کی رابطہ کمیٹی کے ڈپٹی کنوینر زڈاکٹر فاروق ستار، محترمہ سرین جلیل رکن رابطہ کمیٹی اور بجٹ کمیٹی کے ہمراہ پریس کانفرنس برائے شیڈو بجٹ میں پیش کیا۔ اس موقع پر رکن رابطہ کمیٹی واسع جلیل، قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی، حق پرست سینیٹر عبدالحمید، ارکان قومی اسمبلی عبدالرشید گوڈیل، فرحت خان، خواجہ سہیل منصور، ڈاکٹر عبدالقادر خانزادہ، ایم کیو ایم کی بجٹ کمیٹی کے رکن شہر زیدی، امریکہ، ترکی و دیگر ممالک کے سفارتکاروں، عالمی میڈیا کے نمائندگان، ملک کے مشہور تاجروں، صنعت کاروں سمیت مختلف شعبہ ہائے زندگی سے تعلق رکھنے والے افراد کے علاوہ ایم کیو ایم راولپنڈی زون کے جوائنٹ انچارج ملک منیر انجم و اراکین کمیٹی، سینٹرل ایگزیکٹو کونسل کے رکن زاہد ملک بھی موجود تھے۔ تفصیلات کے مطابق موجودہ بجٹ میں مالی خسارہ 1143 ارب سے 575 ارب روپے تک لایا جائے گا، زرعت پر 100 ارب روپے ٹیکس نافذ جبکہ غیر ترقیاتی اخراجات میں 30 فیصد اور دفاعی اخراجات میں 10 فیصد کی تجویز، کم سے کم تنخواہ 10 ہزار کی جائیگی، اسٹیٹ بینک کی شرح سود میں دو فیصد کمی، براہ راست ٹیکس کو 32 فیصد جبکہ بلواسطہ ٹیکس کو 55 فیصد سے بڑھا کر 68 فیصد، سیلز ٹیکس 16 کی بجائے 12 فیصد یا جائیگا، پٹرولیم لیوی ختم، توانائی، خوراک اور فریٹلائزر پر 500 ارب روپے سبسڈی دی جائیگی۔ انہوں نے کہا کہ شیڈو بجٹ تاریخ کے اس موڑ پر پیش کرنے جا رہے ہیں جہاں معیشت تباہی کے دہانے پر ہے۔ ملک کی سلامتی اور بقا کو خطرات لاحق ہیں۔ غیر معمولی صورتحال میں غیر روایتی حکمت عملی اختیار کرنے کی ضرورت ہے۔ قائد تحریک الطاف حسین کے معاشی وژن پر ایم کیو ایم کی بجٹ کمیٹی اور ماہرین معاشیات نے غور و خوض کیا جس کے بعد ہم نے یہ شیڈو بجٹ تیار کیا ہے جس میں مسائل اور ان کا حقیقی حل بھی تجویز کیا گیا ہے۔ یہ عوام دوست اور معیشت دوست بجٹ ہے۔ اس بجٹ کے اغراض و مقاصد میں سرفہرست غربت کا خاتمہ، عام لوگوں کو زندہ رہنے کا حق دینا، اشیائے خورد و نوش کی قیمتوں کو کم کرنا، ہم عوام کو اعداد و شمار کے گورکھ دھندوں میں نہیں پھنسانیں گے، اس بجٹ میں تیل، بجلی، گیس کے نرخوں کو کم کرنا، سرکلر ڈیٹ کے عفریت سے قوم کو باہر نکالنا ہے۔ روزگار فراہم کرنا، توانائی اور خوراک ہمارا فوکس ہے۔ انہوں نے بجٹ پیش کرتے ہوئے کہا کہ 575 ارب

روپے خسارے کا یہ 3730 ارب روپے کا بجٹ ہے جبکہ مالی سال 2011-12ء میں 1143 ارب روپے خسارے کا 2895 ارب روپے کا بجٹ تھا۔ ایم کیو ایم نے غیر ترقیاتی اخراجات میں 90 ارب روپے کی کٹوتی کی ہے۔ براہ راست ٹیکس کو 45 فیصد سے کم کر کے 32 فیصد جبکہ بلواسطہ ٹیکس کو 55 فیصد سے بڑھا کر 68 فیصد کرنے کی تجویز ہے۔ سیلز ٹیکس 16 فیصد کی بجائے 12 فیصد کیا جائے گا۔ کسٹم ڈیوٹی 10 سے 15 فیصد کی بجائے 5 سے 10 فیصد کی جائے گی۔ شیڈو بجٹ میں انڈرانوائسنگ، افغان ٹریڈ اور کسٹم کے ایس آر او کچھ کو ختم کر کے 155 ارب روپے بچانے کی تجویز ہے۔ پیٹرولیم لیوی کے بھٹے کو ختم کریں گے زرعی آمدنی پر 100 ارب روپے ٹیکس اور 7 ملین (70 لاکھ) گاڑیوں کے حامل افراد کو ٹیکس نیٹ میں لائیں گے۔ انہوں نے کہا کہ سیاحت، سرکاری اور تجارت پر پاک بھارت بات چیت ہو رہی ہے۔ ہم اس کی حمایت کرتے ہیں دفاعی بجٹ جو مالی سال 2011-12 میں 495 ارب تھا اسے 10 فیصد کم کر کے 450 ارب روپے تجویز کیا گیا ہے۔ انہوں نے کہا کہ بے نظیر انکم سپورٹ پروگرام کے 50 ارب روپے میں سے 25 ارب روپے بے نظیر انکم جزیشن پروگرام میں لگانے کی تجویز پیش کی ہے۔ انہوں نے کہا کہ بیرون ملک مقیم پاکستانیوں کو ملک میں سرمایہ کاری میں راغب کرنے کی تجویز بھی شیڈو بجٹ کا حصہ ہے۔ انہوں نے شیڈو بجٹ تجاویز دیتے ہوئے کہا کہ پاکستان میں ایک کروڑ گھروں کی کمی ہے اس کیلئے ریل اسٹیٹ کے کاروبار میں سرمایہ کاری ہو سکتی ہے جس کے بیرون ملک پاکستانیوں کیلئے کم قیمت والے گھر بنانے کی تجویز دی گئی ہے۔ انہوں نے کہا کہ سفید ہاتھی اداروں میں سرمایہ کاری اور سبسڈی نہیں دیں گے بلکہ پبلک پرائیویٹ پارٹنرشپ کے تحت پاکستان سٹیل، ریلوے، پی آئی اے کو منافع بخش اداروں میں تبدیل کیا جائے گا۔ انہوں نے کہا کہ اسٹیٹ بینک کی شرح سود کم کر کے 1000 ارب روپے سالانہ بجائے جاسکتے ہیں۔ ڈاکٹر فاروق ستار نے مزید کہا کہ کرپشن کو ختم کرنے کیلئے وفاقی ٹیکس محتسب ادارے (فیڈرل بورڈ آف ریونیو) کی کارکردگی بہتر بنانے اور ادارے میں پارلیمانی کمیٹیوں کے ذریعے ادارہ جاتی اصلاحات کر کے زیادہ ریونیو حاصل کیا جاسکتا ہے۔ انہوں نے کہا کہ انسانی وسائل، توانائی اور خوراک پر خصوصی توجہ دی جائے گی۔ شیڈو بجٹ میں آٹے کی قیمت پچاس فیصد، پٹرول 30 فیصد، دال چنا 64 فیصد، گھی 55 فیصد، چاول 44 فیصد عوام کو سستا کرنے کی تجویز ہے۔

سانحہ پکا قلعہ حیدرآباد کی 22 ویں برسی کے موقع پر ایم کیو ایم پنجاب ہاؤس لاہور میں فاتحہ خوانی منعقد کی گئی
ایم کیو ایم لاہور زون کے انچارج، جوائنٹ انچارج، ڈسٹرکٹ انچارج سمیت کارکنان و ذمہ داران کی شرکت
حق پرست شہدا کی قربانیوں کو رابینگاں نہیں جانے دیں گے، حق پرست شہدا کی قربانیاں باطل قوتوں کی شکست ہے۔ ملک و سیم کھوکھر

لاہور:۔۔۔۔۔ 27 مئی، 2012ء

ایم کیو ایم پنجاب ہاؤس لاہور میں سانحہ پکا قلعہ حیدرآباد شہدا کی 22 ویں برسی کے موقع پر فاتحہ خوانی کا اہتمام کیا گیا جس میں ایم کیو ایم لاہور زون کے انچارج ملک و سیم کھوکھر، جوائنٹ انچارج ساجد عباس سبزواری، ڈاکٹر علی حسین، زوئل ممبر رضوان ظفر، آغا جانی، ڈسٹرکٹ انچارج ارشاد الحق چوہدری، ڈسٹرکٹ جوائنٹ انچارج ملک افضل اعوان، ڈسٹرکٹ ممبر زور اور دیگر ذمہ داران و کارکنان نے شرکت کی۔ اس موقع پر ایم کیو ایم لاہور زون کے انچارج ملک و سیم کھوکھر نے ذمہ داران سے اپنے خیالات کا اظہار کرتے ہوئے کہا کہ حق پرست شہدا کی قربانیوں کو ہرگز رابینگاں نہیں جانیں دے گے شہدا کی قربانیوں سے باطل قوتوں کی شکست ہوئی ہے اور باطل قوتوں اور ملک دشمن عناصر کو اس بات کو تسلیم کرنا ہوگا کہ ایم کیو ایم ایک حق پرست جماعت ہے۔ آخر میں لاہور زون کے جوائنٹ انچارج ڈاکٹر علی حسین نے شہدا کے درجات کی بلندی کے لیے دعا کروائی کہ اللہ تعالیٰ سانحہ پکا قلعہ سمیت تمام حق پرست شہدا کے درجات بلند فرمائے شہدا کو جنت الفردوس میں اعلیٰ مقام عطا فرمائے اور شہدا کے لواحقین کو صبر جمیل عطا کرے۔

سکھر میں سانحہ پکا قلعہ میں شہید ہونے والے ساتھیوں کی برسی نہایت عقیدت و احترام کے ساتھ منائی گئی

سکھر:۔۔۔۔۔ 27 مئی، 2012ء

27 مئی 1990ء سانحہ پکا قلعہ (حیدرآباد) میں شہید ہونے والے ساتھیوں کی برسی کے موقع پر متحدہ قومی موومنٹ سکھر میں شوکت السلام ہال جناح چوک میں قرآن خوانی و فاتحہ خوانی کا اہتمام کیا گیا جس میں ایم کیو ایم سکھر زون کے انچارج محمد قطب الدین بھائی وارا کین زوئل کمیٹی، پونٹ، اے پی ایم ایس او، شعبہ خواتین اور لیبر ڈویژن کے ذمہ داران و کارکنان نے بڑی تعداد میں شرکت کی۔ اس موقع پر شہداؤں کے ایصال ثواب کیلئے خصوصی دعائیں کی گئیں کہ اللہ تعالیٰ تحریک کے شہیدوں کو اپنے جوار رحمت میں جگہ عطا فرمائے اور لواحقین کو صبر جمیل عطا فرمائے۔ (آمین)

سانحہ پکا قلعہ کے شہداء کی 22 ویں برسی کے موقع پر متحدہ قومی موومنٹ حیدرآباد زونل آفس میں قرآن خوانی و فاتحہ خوانی

حیدرآباد:۔۔۔ 27 مئی 2012

متحدہ قومی موومنٹ حیدرآباد زون کے زیر اہتمام سانحہ پکا قلعہ 26، 27 مئی کے شہداء کی 22 ویں برسی کے موقع پر زونل آفس میں قرآن خوانی و فاتحہ خوانی کا اہتمام کیا گیا جس میں زونل انچارج محمد شریف اراکین زونل کمیٹی، حق پرست اراکین قومی و صوبائی اسمبلی کے علاوہ سیکٹرز و یونٹس اور دیگر شعبہ جات APMSO، شعبہ خواتین، لیبرٹویشن ایڈرز ونگ، میڈیکل ایڈ اور لیگل ایڈ، انٹیکچول کمیٹی کے ذمہ داران و کارکنان اور ہمدردوں نے کثیر تعداد میں شرکت کی۔ قرآن و فاتحہ خوانی میں حق پرست شہداء کے درجات کی بلندی، تحریک کی کامیابی اور قائد تحریک الطاف حسین کی صحت و درازی عمر کیلئے بھی خصوصی دعائیں کی گئیں بعد ازاں زون کے ذمہ داران نے حق پرست ارکان اور سیکٹرز و یونٹس اور دیگر شعبہ جات کے ذمہ داران و کارکنان کے ہمراہ پکا قلعہ میں شہداء کی قبروں پر پھول چڑھائے اور فاتحہ خوانی کی۔

شہیدوں کی قربانیوں کے طفیل اس ملک پر قابض قوتوں کا خاتمہ ہوگا۔ متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی

حیدرآباد:۔۔۔ 27 مئی 2012ء

متحدہ قومی موومنٹ حیدرآباد زون کے زونل انچارج محمد شریف و اراکین زونل کمیٹی نے کہا ہے کہ سانحہ پکا قلعہ پاکستان کی تاریخ کے سیاہ دنوں میں سے ہے۔ سانحہ پکا قلعہ کے شہداء کی 22 ویں برسی کے موقع پر اپنے مشترکہ بیان میں انہوں نے سانحہ پکا قلعہ کے شہداء کو زبردست خراج عقیدت پیش کرتے ہوئے کہا کہ 26، 27 مئی کو 22 سال گذر چکے ہیں مگر اس کی تلخ یادیں آج بھی ہمارے دلوں میں زندہ ہیں جنہیں کبھی فراموش نہیں کیا جاسکتا، انہوں نے کہا کہ سانحہ پکا قلعہ تاریخ کا بھیا تک دن تھا اس دن معصوم بچوں و بے گناہ ماؤں بہنوں بزرگ اور نوجوانوں کو حق پرستی کی پاداش میں شہید کیا گیا انہوں نے کہا کہ ان راہ حق کے شہیدوں نے اپنا ہودے کر ثابت کیا کہ حق و صداقت کی تحریک کو مٹانا آسان نہیں تمام ظلم و ستم کے باوجود سانحہ پکا قلعہ کے جاں نثاروں نے اپنی جانوں کی قربانی دے کر یہ ثابت کر دیا کہ حیدرآباد حق و صداقت کے امین جناب الطاف حسین کے ساتھ ہے اور آج بھی یہ شہر قائد تحریک جناب الطاف حسین کے چاہنے والوں کا ہی قلعہ ہے اور کوئی بھی ظلم و جبر حیدرآباد کے کارکنان و حق پرست عوام کو قائد تحریک جناب الطاف حسین سے دور نہیں کر سکتا انہوں نے مذید کہا کہ وہ دن دور نہیں جب شہیدوں کا لہورنگ لائے گا اور پورے ملک میں حق پرستی کا پرچم اپنی آب و تاب سے لہرائے گا۔ انہوں نے کہا کہ شہیدوں کی قربانیوں کے طفیل اس ملک پر قابض قوتوں کا خاتمہ ہوگا اور اس ملک کی مظلوم عوام ان شہیدوں کی قربانیوں کی بدولت اپنی منزل حاصل کر لینگے۔

گوجرانوالہ زون کے زیر اہتمام مختلف اضلاع میں سانحہ پکا قلعہ (حیدرآباد) کے شہداء کے ایصال ثواب کیلئے

قرآن خوانی و فاتحہ خوانی کا اہتمام

گجروالہ: 27 مئی 2012ء

ملک کے دیگر شہروں کی طرح گوجرانوالہ زون کے تمام اضلاع (سیالکوٹ، حافظ آباد، منڈی بہاوالدین، گجرات، نارووال) کے دفاتر میں سانحہ پکا قلعہ کے شہداء کے لیے خصوصی قرآن خوانی و فاتحہ خوانی کا اہتمام کیا گیا جس میں سانحہ کے شہداء کے لیے قرآن خوانی اور دعا کی گئی ایم کیو ایم ضلع گوجرانوالہ کی تقریب ایم کیو ایم زون آفس میں منعقد ہوئی قرآن خوانی و فاتحہ خوانی میں سانحہ پکا قلعہ کے شہداء کے درجات کی بلندی کے لیے خصوصی دعائیں کی گئیں۔ اس موقع پر ایم کیو ایم گوجرانوالہ زون، ضلع اور ٹاؤن کے ذمہ داران کی طرف سے یہ عزم کیا گیا کہ ہم ان شہداء کے خون کو کبھی فراموش نہیں کریں گے اور ان شہداء کا خون ایک دن ضرور رنگ لائے گا اور ایم کیو ایم ہی وہ واحد جماعت ہے جس نے ہمیشہ اپنے شہداء کو یاد رکھا اور ہم کو فخر ہے کہ ہم شہداء کی جماعت کے ذمہ داران میں سے ہیں اور اگر کبھی تحریک پر (اللہ نا کرے) برا وقت آیا تو ہم ان شہداء کی طرح تحریک کے لیے کسی بھی قربانی سے دریغ نہیں کریں گے۔ اس موقع پر ایم کیو ایم گوجرانوالہ زون کے انچارج عابد گجر، جوائنٹ انچارج عدنان جمید سمیت دیگر ذمہ داران و کارکنان کی کثیر تعداد نے شرکت کی۔

فلسفہ حق پرستی کی کامیابی شہداء حق کی قربانیوں کا ثمر ہے، فرید خان ایم کیو ایم میر پور خاص کے زیر اہتمام سانحہ پکا قلعہ (حیدرآباد) کے شہداء کے ایصالِ ثواب کیلئے قرآن خوانی و فاتحہ خوانی کے اجتماع سے اظہارِ خیال

میر پور خاص:۔۔۔۔۔ 27 مئی، 2012ء

میر پور خاص زون میں سانحہ پکا قلعہ حیدرآباد کے شہداء کے ایصالِ ثواب کے لیے قرآن خوانی و فاتحہ خوانی کا اجتماع منعقد کیا گیا۔ جس میں زونل انچارج فرید احمد خان، جوائنٹ زونل انچارج عارف مہاجر، احمد رضا خان وارا کین زونل کمیٹی سیکرٹری انچارج وارا کین سیکرٹری کمیٹی، یونٹ انچارج وارا کین یونٹ کمیٹی اور کارکنان کی بڑی تعداد نے شرکت کی۔ اس موقع میر پور خاص زون کے انچارج فرید احمد خان نے اجتماع میں شریک ذمہ داران و کارکنان سے گفتگو کرتے ہوئے کہا ہے کہ فلسفہ حق پرستی کی کامیابی شہداء حق کی قربانیوں کا ثمر ہے۔ انہوں نے کہا کہ آج ایم کیو ایم کی کامیابی شہداء حق کی قربانیوں کا ثمر ہے اور جو قومیں اپنے شہداء کو بھول جایا کرتیں ہیں وہ تباہ ہو جایا کرتیں ہیں۔ انہوں نے کارکنان پر زور دیتے ہوئے کہا کہ ہمیں اپنے شہداء کی قربانیوں سے سبق سیکھنا چاہیے اور بڑی سے بڑی قربانی دینے کے لیے تیار رہنا چاہیے اور وہ لوگ جو دوسروں کے حقوق اور دوسروں کی خوشیوں کی خاطر اپنا قربان کر دیتے ہیں درحقیقت وہ لوگ امر ہو جاتے ہیں۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔۔۔ 27 مئی، 2012ء

متحدہ قومی موومنٹ کی رابطہ کمیٹی نے ایم کیو ایم ہری پور زون کے جوائنٹ انچارج کے والد فضل الرحمن، ایم کیو ایم ہری پور زون کے زونل ممبر راجہ عبدالستار کی والدہ محترمہ شریفاں بی بی، ایم کیو ایم بلیر سیکرٹری یونٹ 94 کے یونٹ انچارج محمد اختر کے بھائی محمد خورشید اور ایم کیو ایم کراچی مضافاتی آرگنائزنگ کمیٹی شاہ خالد کالونی بفر زون یوسی 9 کے کارکن عاشق علی کی والدہ محترمہ بختاؤر کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

